

Berkarar döwletiň täze eýýamynyň Galkynyşy döwründe eziz Diýarymyz dünýäniň kuwwatly, okgunly ösýän döwletleriniň hataryndaky ornuny has-da berkidýär. Türkmen halkynyň Milli Lideri Gahryman Arkadagymyzyň döwletli tutumlaryny üstünlikli dowam etdirýän hormatly Prezidentimiz Arkadagly Gahryman Serdarymyzyň ýolbaşçylygynda alnyp barylýan taryhy işleriň özeninde ýurdumyzy durmuş-ykdysady taýdan ösdürmek, halkymyzyň ýaşayyş-durmuş derejesini ýokarlandyrmak ileri tutulýan maksat bolup durýar. Şunda milli ykdysadyýetimiziň geljegi uly pudaklarynyň biri bolan energetika senagatynda gazanylýan üstünlikler aýratyn ähmiýete eýedir. Awaza döwlet elektrik stansiýasynyň işgärleri bu babatda, «Pähim-paýhas ummany Magtymguly Pyragy» ýylynyň dowamynda 1 milliard 331 million k/Wt sagat elektrik energiýasyny öndürmegi maksat edinýärler. Bu barada «Balkan» gazetiniň 2024-nji ýylyň 15-nji awgustynda çykan sanynda habar berlipdi. Bilşimiz ýaly, Milli Liderimiziň oýlanyşykly başlangyjy esasynda «Awaza» milli syýahatçylyk zolagy taryh üçin örän gysga döwür içinde Hazaryň türkmen kenarynyň bezegine, dünýäniň şypahana-syýahatçylyk ulgamynyň merjenine öwrüldi.

Milli syýahatçylyk zolagynda döwrüň ýokary talaplaryna laýyklykda gurulýan medeni-durmuş maksatly binalardyr desgalaryň owadan hatarlary ýylsaýyn artýar. Gahryman Arkadagymyzyň tagallasy bilen gurlan Awaza döwlet elektrik stansiýasy hem 2010-njy ýylda dabaraly ýagdaýda işe girizildi. Onda jemi kuwwatlylygy 254,2 megawata deň bolan iki sany gaz turbinaşy gurnaldy. Gaz turbinalarynyň zerur halatynda dizel ýangyjynda işläp bilmeği olaryň esasy aýratynlyklarynyň biridir.

Taslama boýunça gaz turbinaly elektrik stansiýasynyň gurluşygyndan başga-da, bu ýerde 15 sany podstansiýanyň gurlandygyny hem bellemek gerek. Dünýäniň öňdebaryjy önüm öndürijilerinden alnan ýokary tehnologiýalardyr enjamlara daýanyan önümçilik desgasynyň işleri halkara ünlülere hem-de ekologiýa howpsuzlygynyň kadalaryna doly laýyk gelýär. Häzirki zaman önümçilik mümkinçiliklerine eýe bolan elektrik desgasy «Awaza» milli syýahatçylyk zolagyny elektrik energiýasy bilen ygtybarly üpjün etmäge şert döretmek bilen birlikde, ýurdumyzyň energiýa ulgamynyň sazlaşykly işlemegine hem oňyn täsirini ýetirýär. Munuň özi ýurdumyzyň sebitleriniň köptaraply ykdysady mümkinçilikleriniň toplumlaýyn herekete girizilmeginde bu energetika desgasynyň mynasyp goşandynyň bardygyny tassyklaýar.

Energetika senagatynyň okgunly ösmegi üçin zerur bolan şert-mümkinçilikleriň geriminiň barha giňemeginden ruhlanyşyş awaza döwlet elektrik stansiýasynyň zähmet topary «Pähim-paýhas ummany Magtymguly Pyragy» ýylynyň geçen döwrüni mynasyp zähmet görkezijileri bilen jemlemegi başardy. Bu döwürde 743 million 398 müň k/Wt sagat elektrik togy öndürildi. Öndürilen elektrik energiýasynyň umumy möçberi göz önünde tutulandakydan 13 million 398 müň k/Wt sagat köp bolup, meýilnama 102 göterim hötdä

gelindi. Önümçiligiň ösüş depgini 120 göterim ýokarlandy.

Amanmyrat AÝMYRADOW,
Türkmen döwlet binägärlik-gurluşyk institutynyň talyby